



TÜRKMENISTANYŇ YKDYSADYÝETI DURNUKLY ÖSDÜRILÝÄR

Horatly Prezidentimiz Serdar Berdimuhamedow sanly ulgam arkaly Ministrler Kabinetiniň nobatdaky mejlisini geçirdi. Onda ýurdumyzyň durmuşyna degişli birnäçe meselelere garaldy. Ministrler Kabinetiniň mejlisiniň barşynda Mejlisiň Baýlygy hem-de Ministrler Kabinetiniň Baýlygynyň orunbasarlarynyň gözgeçlik edýän toplumlary boýunça hasabatlary diňlenildi.

TÜRKMEN YKDYSADYÝETINIŇ DURNUKLY ÖSÜŞI GAZANYLAR

Şol hasabatlardan görnüşi ýaly, ýurdumyzy 2025-

nji ýylda durmuş-ykdysady taýdan ösdürmegiň we maýa goýum Maksatnamasynyň taslamasy barada habar berildi. Maksatnamada 2025-nji ýylyň dowamýnda makroýkdysady görkezijileri we jemi içerki önümiň ösüş depginini durnukly saklamaga, milli ykdysadyýetiň ugurlaryny diwersifikasiýalaşdyrmaga, ýurdumyzyň ykdysady kuwwatyny has-da berkitmäge gönükdirilen çäreleri durmuşa geçirmek göz önünde tutulýar. Şunuň bilen birlikde, milli ykdysadyýetiň pudaklaryny depginli we toplumlaýyn ösdürmek, senagat-innowasion ösüşiň derejesini ýokarlandyrmak, senagat kärhanalarynyň önümçilik kuwwatlyklaryny

doly güýjünde işledilmegini gazanmak, sebitlerde täze iş orunlaryny döretmek meýilşdirilýär.

Şeýle hem mejlisde azyk bolçulygyny has-da pugtalandyrmak maksady bilen, welaýatlarda ýeralma, gök-bakja ekinleriniň ekiljek meýdanlaryny eküş möwsümüne taýýarlamak babatda zerur çäreler görüldi. Maldarçylyk pudagyny ösdürmek, mallaryň baş sanyny artdyrmak hem-de olaryň önüm berijiligini ýokarlandyrmak, maldarçylyk hojalyklarynda mallary dok we ýyly gyslatmak boýunça degişli işler alnyp barylýandygy hasabat berildi.

IRI WE SEBIT TASLAMALARYNA MAÝA GOÝUMLAR GÖNÜKDIRILER

Türkmenistany 2025-nji ýylda durmuş-ykdysady taýdan ösdürmegiň we maýa goýum Maksatnamasynyň taslamasyna laýyklykda, şu ýylda maýa goýumlar döwlet we sebit ähmiýetli taslamalar bolan “Galkynys” gaz kânini özleşdirmegiň nobatdaky tapgyrlaryna, “Şatlyk-1” gaz gysyjy desgasyna, Türkmenistan – Owganystan – Pakistan – Hindistan gaz geçirijisiniň möhüm bölegine, Arkadagyň ak ýoly bilen Serhetabat – Hyrat gaz geçirijisiniň gurluşygyna, Balkan welaýatyndaky kuwwatlygy 1574 megawat bolan utgasykly dolanyşykda işleýän elektrik stansiýasyna, Jebel şäherçesindäki täze Halkara howa menziline, Aşgabat – Türkmenabat ýokary tizlikli awtomobil ýoluna, Garabogazköli aýlagynyň üstünden geçýän köprü gönükdiriler. Sebitde iri taslamalaryň biri bolan Arkadag şäheriniň ikinji tapgyrynyň gurluşygyna aýratyn üns berler.

TÜRKMENISTAN-MONAKO KNÝAZLYGY HYZMATDAŞLYGYNDA TÄZE DÖWÜR

Mejlisiň barşynda türkmen halkynyň Milli Lideri, Türkmenistanyň Halk Maslahatynyň Baýlygy Gurbanguly Berdimuhamedowyň 19-20-nji ýanwarda Monako Knýazlygyna amala aşyran saparynyň netijeleri barada hasabat berildi. Türkmenistanyň Halk Maslahatynyň Baýlygy Gurbanguly Berdimuhamedowyň 20-nji ýanwarda Monakonyň Şazadasy Alber II bilen geçiren duşuşygunda ikitaraplaýyn gatnaşyklaryň ileri tutulýan ugurlary, ählumumy gün tertibiniň möhüm meseleleri ara alnyp maslahatlaşyldy. Şunda taraplaryň özara hyzmatdaşlygy, şol sanda abraýly halkara guramalaryň çäklerindäki gatnaşyklary giňeltmäge ygrarlydygy tassyklanyldy.

Şeýle hem diplomatik gullugyň hukuk esaslaryny kämilleşdirmek we Türkmenistanyň halkara hyzmatdaşlygynyň şertnama-hukuk binýadyny mundan beýläk-de ösdürmek boýunça alnyp barylýan işler barada hem hasabatlar berildi. Bellenilişi ýaly, häzirki wagtda Türkmenistan köptaraplaýyn halkara şertnamalaryň 189-synyň agzasy bolup durýar.

“TÜRKMENPOÇTA” “INTERNATIONAL POSTAL SYSTEM” ULGAMYNA BIRIKDIRILER

Mundan başga-da, mejlisiň barşynda Türkmenistanyň “Türkmenaragatnaşyk” agentliginiň “Türkmenpoçta” poçta aragatnaşyk kompaniýasyny Bütindünýä poçta birleşiginiň “International Postal System” (IPS) atly sanly ulgamy birikdirilmeği hakynda hasabat berildi. Bu ulgam poçtany dessin dolandyrmaga we elektron maglumatlary alyşmaga mümkinçilik berýän programma üpjünçiliklerini özünde jemleýär.

Şeýle hem mejlisde “Türkmenistanyň kitaphana ulgamyny ösdürmegiň 2025 – 2029-njy ýyllar üçin Döwlet maksatnamasyny” tassyklamak hakynda Karara gol çekildi we döwlet durmuşyna degişli başga-da birnäçe möhüm meselelere garaldy.

RESMI HABAR

Berkarar döwletiň täze eýýamynyň Galkynysy döwründe türkmen halkynyň ruhy baýlygy bolan milli neşir önümleriniň, kitaplaryň häzirki zaman şertlerinde goralyp saklanmagyny üpjün etmek, halkymyzyň kitaba, okamaga höwesini artdyrmak we ýurdumyzda kitaphana işini has-da kämilleşdirmek maksady bilen, şeýle hem “Medeniýet hakynda”, “Kitaphanalar we kitaphana işi hakynda” Türkmenistanyň Kanunlaryna laýyklykda, Türkmenistanyň Prezidenti Karara gol çekdi. Resminama bilen, Türkmenistanyň kitaphana ulgamyny ösdürmegiň 2025 – 2029-njy ýyllar üçin Döwlet maksatnamasy hem-de şu Maksatnamany amala aşyrmak boýunça ýerine ýetirilmei çäreleriň Meýilnamasy tassyklanyldy. Degişli ministrliklere, pudaklaýyn dolandyryş edaralaryna, welaýatlaryň hem-de Aşgabat we Arkadag şäherleriniň häkimliklerine Maksatnamanyň amala aşyrylmagyny üpjün etmek tabşyryldy.



Türkmen gazyny Türkiýä ibermegiň ugurlary maslahatlaşyldy

Türkmenistanyň nebitgaz toplumynda “Türkmengaz” döwlet konserniniň ýolbaşçylary bilen Türkiýe Respublikasynyň “BOTAS” kompaniýasynyň baş direktory Abdulwahid Fidanyň ýolbaşçylygyndaky wekiliýet bilen duşuşyk geçirildi. Bu barada Halkara habarlar merkezi habar berýär. Duşuşygyň esasy mowzuklarynyň biri Türkmenistanyň tebigy gazyny Türkiýä ibermegiň eksport ugurlaryny kämilleşdirmek meselesi boldy.

Türkiýe Respublikasynyň “BOTAS” kompaniýasynyň wekiliýeti tebigy gazyny iberilýän ugurlaryny giňeltmek we infrastrukturasyny döwrebaplaşdyrmaga hemmetaraplaýyn goldaw bermäge taýýardyklaryny bellediler. Munuň özi türkmen “mawy” ýangyjynyň türk hem-de dünýä bazaryna durnukly ibermäge giň mümkinçilikler döredir.


Şeýle hem gepleşikleriniň barşynda bilelikdäki taslamalary netijeli durmuşa geçirmek hem-de energetika hyzmatdaşlygyny pugtalandyrmak babatda iki ýurduň döwlet kompaniýalarynyň arasyndaky yzygiderli duşuşyklaryň ähmiýeti bellenildi. Mundan ozal hem, Türkiýe Respublikasynyň “BOTAS” kompaniýasynyň baş direktory Abdulwahid Fidanyň ýolbaşçylygyndaky wekiliýet Türkmenistanda birnäçe gezek saparda bolupdy.



Türkmen halkynyň Milli Lideri: Türkmenistan Fransiýa bilen köpugurly gatnaşyklary giňelder

▲ Türkmen halkynyň Milli Lideri, Türkmenistanyň Halk Maslahatynyň Baýlygy Gurbanguly Berdimuhamedow Fransiýa Respublikasynyň Prezidenti jenanp Emmanuel Makrona hat iberdi.

2



“Galkynys” topary Monte-Karlodaky halkara sirk festiwalında altyn baýraga mynasyp boldy

▲ Ozal hem habar berşimiz ýaly, “Galkynys” milli at üstündäki oyunlar topary Monte-Karloda geçirilen 47-nji Halkara sirk festiwalında üstünlüki çykyş edip, altyn baýraga we beýleki ýörite baýraklara mynasyp boldy.

3



«Magtymguly Pyragy» atly çeper film Nýu-Ýorkda görkezildi

▲ Türkmenistan bilen Özbegistanyň bilelikde surata düşüren “Magtymguly Pyragy” atly çeper filmi ABŞ-nyň iň uly şäheri bolan Nýu-Ýorkda görkezildi. Bu filmiň dünýäniň iň iri şäherleriniň birinde görkezilmegini TÜRKSOÝ guramasy gumady.

4

JEMGYÝET



Mälim bolsy, Türkmenistan bilen Monakonyň arasynda diplomatik gatnaşyklar 2015-nji ýylda ýola goýuldy. Döwletimiziň hemişelik Bitaraplygynyň şanly 30 ýyllygy bellenilýän şu ýylda ýurtlarymyzyň arasyndaky diplomatik gatnaşyklara 10 ýyl dolýar.

Alber II türkmen halkynyň Milli Liderini mübärekläp, Monako gelmäge çakylygy kabul edendigi üçin hoşallyk bildirdi.

Söhbetdeşler ikitaraplaýyn gatnaşyklaryň ileri tutulýan ugurlary, halkara syýasatyň gyzyklanma bildirilýän wajyp meseleleri boýunça

TÜRKMEN HALKYNÝŇ MILLI LIDERINIŇ MONAKO KNÝAZLYGYNA SAPARY

pikir alyşyp, iki ýurduň özara hyzmatdaşlygyny, şol sanda ony abraýly halkara guramalaryň çäklerinde giňeltmäge ygrarlydygyny tassykladylar. Şeýle hem taraplar ynsanperwer gatnaşyklary ösdürmegiň, iki ýurduň mümkinçiliklerini nazara almak bilen, medeniýet, sport, syýahatçylyk ulgamlarynda gatnaşyklary çuňlaşdyrmagyň meselelerini ara alyp maslahatlaşdylar.

Hususanda, sirk sungaty babatda hyzmatdaşlygy ösdürmegiň möhümdigi bellenildi. Nygtalysy ýaly, dünýä syýahatçylygynyň Türkmenistana barha artýan gyzyklanmasy nazara

boýunça gün tertibiniň şu we beýleki ugurlarynda hyzmatdaşlygyň mümkinçiliklerini öwrenmäge taýýardygyny tassykladylar.

Hyzmatdaşlygyň ýene bir ugry medeniýet ynsanperwer ulgam bolup biler diýip, Gahryman Arkadagymyz sözüni dowam etdi hem-de Şazada zenan Greysiň gaznasy bilen Gurbanguly Berdimuhamedow adyndaky Howandarlyga mätäç çagalara hemaýat bermek boýunça haýyr-sahawat gaznasynyň arasynda hyzmatdaşlygy ýola goýmagyň uly geljeginiň bardygyny belledi.

Medeni hyzmatdaşlygyň wajypdygyna we ony ösdürmäge uly üns berýäris. «Galkynyş» milli at üstündäki oyunlar topary şu günler Monte-Karloda dowam edýän halkara sirk sungaty festiwalyna gatnaşýar. Munuň özi Türkmenistan bilen Monako Knýazlygynyň arasyndaky medeni gatnaşyklaryň üstünlikli ösdürilýändigine şaýatlyk edýär diýip, Halk Maslahatynyň Başlygy aýtdy we ýurdumyzyň bu gatnaşyklary has-da ösdürmäge, täze ugurlar bilen giňeltmäge taýýardygyny nygtap, başga-da özara gyzyklanma bildirilýän ugurlaryň bardygyna ynam bildirdi.

«*Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedowyň Monako saparynyň dowamynda 20-nji ýanwarda Monako Knýazlygynyň Şazadasy Alber II bilen duşuşyk geçirildi.*»

alnanda, Monakonyň syýahatçylyk ulgamynda ýeten sepgitleri bu ugurda gatnaşyklary işjeňleşdirmäge hem-de özara bähbitli tejribe alyşmaga itergi berip biler.

Halk Maslahatynyň Başlygy bu duşuşygyň birnäçe möhüm ugurlardaky özara hyzmatdaşlygyň meselelerini ara alyp maslahatlaşmak babatda amatly pursat hasaplanýandygyny, şolaryň hatarynda daşky gurşawy goramak meselesini aýratyn belledi.

Türkmen halkynyň Milli Lideri Monakonyň “ýaşyl başlangyjy” durmuşa geçirip, Monako Knýazlygynyň Şazadasy Alber II-niň ýolbaşçylygyndaky gaznanyň suw gurşawynda ummanlary we biodürlüligi goramak ugrunda köp işleri durmuşa geçirýändigini nygtady hem-de Türkmenistanyň bütin dünýäde howanyň ýagdaýy

Türkmen halkynyň Milli Lideri bu saparynyň çäklerinde Monakonyň Okeanografiya muzeýine baryp gördi. Türkmenistanyň Halk Maslahatynyň Başlygy, ilki bilen, Okeanografiya muzeýiniň taryhy, Monako Knýazlygynyň ozalky Şazadasy Alber I-niň okeanografiya boýunça geçiren taryhy we ylmy işleri bilen tanyşdyryldy.

Monakonyň Okeanografiya muzeýi 1910-njy ýylda Şazada Alber I tarapyndan döredildi we ol dünýäniň öňdebaryjy okeanografiya hem biologiya ugurly muzeýleriniň biri bolup durýar. Muzeý Ortaýer deňiziniň kenaryndaky kert gaýada, 85 metr belentlikde ýerleşýär. Onuň içinde dürli ýöriteleşdirilen bölümler bar. Ummanlaryň ösümlük we haywanat dünýäsini öwrenmek hem-de goramak bu muzeýiň esasy maksadydyr.

JEMGYÝET

Türkmenistan «Buig» kompaniýasy bilen sanly ulgam boýunça hyzmatdaşlyk etmäge taýýar

Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedow Monako Knýazlygyna saparynyň çäklerinde «Buig» kompaniýasynyň ýolbaşçysy Marten Buig bilen duşuşdy.

Hyzmatdaşlygyň häzirkki ýagdaýy we geljekki mümkinçilikleri barada pikir alyşmalaryň dowamynda Marten Buig ýolbaşçylyk edýän kompaniýasynda Türkmenistanyň at gazanan arhitektory Gurbanguly Berdimuhamedowyň başlangyjy bilen amala aşyrylan dünýä ähmiýetli taslamalarda hemişe türkmen halkynyň Milli Lideriniň gymmatly maslahatlaryndan, tekliplerinden ugur alynýandygyny belledi we kompaniýanyň geljegi uly türkmen bazarında mundan beýläk-de öz ornuny pugtalandyrmaga gyzyklanma bildirýändigini tassykladylar.

Türkmen halkynyň Milli Lideri fransuz kompaniýasynyň ýurdumyzda durmuşa geçirýän işlerine ýokary baha berip, Türkmenistanyň hyzmatdaşlygy mundan beýläk-de çuňlaşdyrmaga taýýardygyny aýtdy.

Şunuň bilen birlikde, Milli Liderimiz Türkmenistanyň sanly ulgam boýunça hyz-



matdaşlyga gyzyklanma bildirýändigini hem-de «Buig» kompaniýasynyň anyk tekliplerine seretmäge taýýardygyny aýtdy.

JEMGYÝET

Türkmen halkynyň Milli Lideri: Türkmenistan Fransiýa bilen köpugurly gatnaşyklary giňelder

Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedow Fransiýa Respublikasynyň Prezidenti jenap Emmanuel Makrona hat iberdi. Şol hatda Türkmenistanyň Fransiýa bilen köpugurly gatnaşyklary mundan beýläk-de giňeltmäge taýýardygy bellenildi.

Hususanda bu hatda şeýle diýilýär:

– Size şu hat bilen ýüzlenmek we Sizi hem-de Fransiýa Respublikasynyň dostlukly halkyny tüýs ýürekden mübärekleme hem-de uly kanagatlanma duýgusyny döredýär.

2025-nji ýylyň 19-20-nji ýanwarynda knýaz maşgalasynyň çagyrmagy boýunça men Monako Knýazlygynda saparda boldum. Nissanyň Halkara howa menziline gelenimde, meni Fransiýanyň häkimiýetleri uly hormat bilen garşyladylar. Fransiýanyň sebitleriniň ýokary derejeli wekilleri meni we ýanymdaky wekiliýeti mähirli garşylap, hormat goýýandyklaryny we üns berýändigini görkezdiler. Muňa biziň ýurtlarymyzyň arasyndaky mizemez dostlugyň hem-de pugta hyzmatdaşlygyň nyşany hökmünde baha berýäris. Şunuň bilen baglylykda, fransuz topagynda görkezilen myhmansoýerlik we berlen üns üçin tüýs ýürekden minnetdarlyk bildirýäris. Munuň özi Türkmenistan bilen Fransiýanyň arasyndaky gatnaşyk-

laryň aýratyn ähmiýete eýedigini görkezýär.

Biziň 2024-nji ýylyň dekabry aýynyň başynda «Bitewi suw» sammitiniň çäklerinde Er-Riýadda bolan duşuşygymyzy aýratyn ýakymly duýgular bilen ýatlaýaryn. Şondaky netijeli pikir alyşmalar ikitaraplaýyn hyzmatdaşlygy mundan beýläk-de ösdürmegiň mümkinçiliklerini kesgitlemäge ýardam etdi.



Şunuň bilen baglylykda, Türkmenistanyň Siziň ýurduňyz bilen köpugurly gatnaşyklary mundan beýläk-de gýşarnyksyz giňeltmäge, oňa täze itergi hem many-mazmun bermäge çalyşandygyny we bu işe taýýardygyny tassyklamak isleýäris. Iki ýurduň özara gatnaşyklaryna mahsus bolan düşünişmegiň, ynanyşmagyň Türkmenistana we Fransiýa ikitaraplaýyn hyzmatdaşlygyň ähli ugurlary boýunça netijeli gepleşikleri alyp barmaga mümkinçilik berýändigine ynanyaryn.

JEMGYÝET



“Galkynyş” topary Monte-Karlodaky halkara sirk festiwalynda altyn baýraga mynasyp boldy

Ozal hem habar berşimiz ýaly, “Galkynyş” milli at üstündäki oyunlar topary Monte-Karloda geçirilen 47-nji Halkara sirk festiwalynda üstünlikli çykyş edip, altyn baýraga we beýleki ýörite baýraklara mynasyp boldy. Munuň özi milli Liderimiziň başlangyjy bilen täzeden dikeldilen türkmen sirk sungatynyň dünýä derejesine çykandygynyň aýdyň subutnamasy boldy.

Şu ýylyň 19-20-ji ýanwarynda Monako Knýazlygynda saparda bolan türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedow Nissa şäheriniň halkara howa menziliinde “Galkynyş” milli at üstündäki oyunlar toparynyň wekilleri bilen duşuşy. Türkmen halkynyň Milli Lideri “Galkynyş” milli at üstündäki oyunlar toparynyň wekilleri bilen gutlap, Monte-Karloda Türkmenistanyň ýaşyl Tuguny belende galdyrandyklaryny belledi.

Monte-Karlodaky 47-nji halkara sirk festiwaly şa gzyz Stefaniýanyň howandarlygynda geçirilýär. Bu

festiwalyň çäklerinde onuň ýeňijileri yglan edildi.

Festiwalyň ilkinji 3 gününüň dowamynda festiwalyň baş baýraklary gowşuryldy. Şunuň bilen baglylykda, “Galkynyş” milli at üstündäki oyunlar topary uly üstünlige eýe bolup, altyn medala eýe boldy.

Türkmen jigitleri ahalteke bedewleri bilen dürli çylşyrymly we täsin çykyşlary ýerine ýetirip, festiwalyň öňdebaryjysy boldy we biragyzdan 5 baýraga mynasyp boldy. Şeýle hem türkmen jigitleri tomasaçylaryň göwnünden turup, bu ugurda hem degişli baýraga mynasyp boldy.



DÜNYÄ

Merkezi Aziýa-Russiýa zenanlar dialogyna taýýarlyk görüp başlandy

Duşuşykda taraplar ikitaraplaýyn hyzmatdaşlygy mundan beýläk-de pugtalandyrmak, şol sanda şu ýyl üçin bilelikdäki iş meýilnamalaryny durmuşa geçirmek meselelerini ara alyp maslahatlaşdylar.

Türkmenistanyň Russiýa Federasiýasyndaky ilçisi E. Aýdogdiýew bilen Russiýa Federasiýasynyň Federal Ýygnağynyň Federasiýa Geňeşiniň Halkara gatnaşyklar komitetiniň başlygy G.B.Karasin bilen duşuşygy boldy. Bu barada türkmen diplomatik wekilhanasynyň resmi saýtynda habar berilýär.

Türkmen halkynyň milli lideri, Türkmenistanyň Halk Maslahatynyň başlygy Gurbanguly Berdimuhamedowyň şu ýyl Türkmenistanda Merkezi Aziýa döwletleriniň we Russiýanyň zenanlarynyň dialogynyň forumyny geçirmek üçin öňe süren başlangyjynyň ähmiýeti bellendi.

Bu başlangyjyň durmuşa geçirilmegi parahatçylygy, durmuklylygy berkitmäge, goňuşylyk gatnaşyklaryny we Merkezi Aziýa döwletleri bilen Russi-

ýanyň arasyndaky hyzmatdaşlygy ösdürmäge uly goşant goşar.

Duşuşykda Türkmenistanda “Halkara parahatçylyk we ynanyşmak ýyly” hem-de Türkmenistanyň Bitaraplygynyň 30 ýyllygyny bellemek babat-



da görülyän taýýarlyklar ara alnyp maslahatlaşyldy. Halkara parahatçylyk we ynanyşmak ýyly çäginde Türkmenistanyň alyp barýan işleri we ileri tutulýan ugurlary barada jikme-jik beýan edildi.

Üstümizdäki ýylyň dowamynda Türkmenistanda we daşary ýurtlarda birnäçe möhüm çäreleriň geçirilmegi meýilleşdirilýär we şu ýylyň dekabrynda döwlet Baştutanlarynyň gatnaşmagynda geçiriljek halkara forum bilen ýylyň jemlenjekdigi beýan edildi.

DÜNYÄ

Türkmenistan bilen Rumyniýa sanly ulgam boýunça hyzmatdaşlyk eder

Duşuşygyň başynda rumyn tarapy gözleg institutynyň binasynda türkmen tarapyňyň garşylamaga hoşallygyny bildirip, Milli gözleg we ösüş institutynyň taryhy, alyp barýan işi we gözleg ugurlary barada gürrüň berdi we iki ýurduň ara-

Informatika boýunça Milli gözleg we ösüş institutynyň (ICI Buharest) binasynda Türkmenistanyň Rumyniýadaky ilçisi A.Anaýew bilen bu gözleg institutynyň baş müdiri Adrian Wiktor Wiveranyň arasynda duşuşyk geçirildi.

syndaky gözlegleriň, tehnologiýa ösüş we sanlylaşdyrma ugry boýunça hyzmatdaşlygyň güýçlendirilmegi bilen baglanyşykly meseleleri ara alyp maslahatlaşdylar.

Rumyn tarapy, Informatika boýunça Milli gözleg we ösüş institutynyň 1970-nji ýylda esaslandyrylandygyny we Rumyniýada maglumat we aragatnaşyk tehnologiýalarynda gözleg, ösüş we innowasiýa pudagyndaky iň möhüm instituta wekilçilik edýändigini habar berdi.

Adrian-Wiktor Wewera häzirkäki gözleg taslamalaryny we Informatika boýunça Milli gözleg we ösüş institutynyň Rumyniýanyň sanly tehnologiýalaryny

üýtgemegine goşandy bilen tanyşdyrdy. Şeýle hem, institutnyň iki ýurda peýdaly boljak bilelikdäki taslamalary durmuşa geçirmek maksady bilen halkara hyzmatdaşlar bilen hyzmatdaşlyga açykdygyny beýan etdi.

Taraplar sanly üýtgeşmeler, kiberhowpsuzlyk, kiber



diplomatiýa, emeli intellekt we blokirlenme ýaly umumy gyzyklanma döredýän ugurlary we bu tehnologiýalarynyň durmukly ykdysadyýeti goldamakdaky ornuny ara alyp maslahatlaşdylar. Sözüniň ahyrynda Adrian-Wiktor Wewera 2025-nji ýylyň 8-11-nji aprelinde Buharestde geçiriljek Sanly innowasiýa Sammiti barada habar berdi we geljekki hyzmatdaşlygyň mümkinçiliklerini öwrenmegi dowam etdirmek üçin rumyn tarapy türkmen wekilýetini bu Sammite gatnaşmaga çagyrdy.

JEMGYÝET

Türkmenistan bilen Gazagystanyň arasynda geňeşmeler geçiriler

Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedowyň we Gazagystan Respublikasynyň Prezidenti Kasym-Žomart Tokaýewiň arasynda telefon arkaly söhbetdeşlik geçirildi. Onuň barşynda özara bähbitlilik hem-de deňhukuklylyk ýörelgeleri esasynda ösdürilýän däp bolan hyzmatdaşlygy mundan beýläk-de ilerletmegiň mümkinçilikleri ara alnyp maslahatlaşyldy. Telefon söhbetdeşligiň dowamynda şu ýylda möhüm meseleler boýunça ikitaraplaýyn hyzmatdaşlyk babatynda düýpli pikir alyşmalar boldy.

Söhbetdeşler türkmen-gazagystan gatnaşyklarynyň ýokary derejesini nygtap, energeti-



ka, ulag-aragatnaşyk we medeni-ynsanperwer ulgamlarda ozal gazanylan ylalaşyklaryň durmuşa geçirilişi barada pikir alyşdylar.

Şu maksat bilen iki ýurduň daşary iş ministrligleriniň arasynda tiz wagtda geňeşmeleri geçirmegiň möhümdigi nygtaldy. Şunuň bilen baglylykda, ýakyn wagtlarda şeýle geňeşmeleri Astanada guramak hem-de Gazagystan tarapy bilen bu meseläniň ylalaşylan ýagdaýynda

iki ýurduň arasyndaky strategik hyzmatdaşlygy mundan beýläk-de ösdürmegiň mümkinçiliklerini ara alyp maslahatlaşmak üçin Gazagystanyň paýtagtyna Türkmenistanyň daşary syýasat edarasynyň ýolbaşçysyny ibermek baradaky tekliplere beýan edildi.

DÜNYÄ

Eýranyň gümrük edarasynyň wekilleriniň Aşgabatda iş sapary

2025-nji ýylyň 21-22-nji ýanwary aralygynda Eýran Yslam Respublikasynyň Gümrük edarasynyň wekilýeti iş sapary bilen Aşgabat şäherine geldi. Saparyň maksady 28.08.2024 senesinde gol çekilen Meýilnamany ýerine ýetirmekden ybarat boldy. Bu barada Türkmenistanyň Gümrük gullugynyň resmi saýtynda habar berilýär.

Wekilýetiň iş sapary ikitaraplaýyn iş duşuşygyndan başlandy. Duşuşykda iki ýurduň Gümrük gulluklarynyň 2024-nji ýyldaky hyzmatdaşlygynyň netijeleri, Howdan-Bajgyran, Artyk-Lotfabad we Sarahs-Sarabs gümrük nokatlarynda öza-



ra hereketleriň meseleleri ara alnyp maslahatlaşyldy. Şeýle-de, iki ýurduň arasyndaky yük dolanyşygynyň möçberini artmagynyň mümkinçilikleri, gümrük gözegçiliginiň netijeliligi hem-de harytlar babatynda gümrük kadalarynyň bozulmalaryna garşy göreşiň meseleleri ara alnyp maslahatlaşyldy. Duşuşykda taraplar, Ygtyýarly ykdysady operatorlar babatynda hyzmatdaşlygy ösdürmek, ýüze çykarylan kada bozulmalary barada maglumat alyşmak we iki tarapdaky daşary ykdysady işine gatnaşyjylar üçin gümrük kadalary barada okuw çärelerini geçirmek barada karar edildi.

TEHNOLOGIÝA

Tramp: emeli intellekt üçin 500 milliard dollar gönükdiriler

Golaýda wezipesine girişen ABŞ-nyň Prezidenti Donald Tramp öz ýurdunda "Stargate" atly kompaniýa döredilip, bu kompaniýanyň emeli intellekt üçin 500 milliard dollar maýa goýum-laryny gönükdirjekdigini habar berdi.



Bu barada Prezident Tramp "OpenAI" kompaniýasynyň baş direktory Sam Altmanyň, "Oracle" kompaniýasynyň esaslendyryjy Larri Ellisonyň hem-de "SoftBank Group" kompaniýasynyň müdiriýetiniň başlygy Masaýoşi Sonuň gatnaşmagynda Ak Tamda geçirilen metbugat ýygnaýynda mälim etdi. ABŞ-nyň Prezidentiniň belleýşi ýaly, täze dörediljek "Stargate" kompaniýasy taslamasyna "OpenAI", "SoftBank Group" we "Oracle" ýaly kompaniýalar goşular.

Bu dünýäniň öndebaryjy tehnologiýa ägirtleri "Stargate" kompaniýasyny döretmegi yglan ederler. Muny bir ýere belläp goýup, sebäbi mundan soňra köp eşidersiňiz. Bu täze amerikan kompaniýasy bolup, Amerikanyň Birleşen Ştatlarynda emeli intellekt üçin azyndan 500 milliard dollar maýa goýum-laryny gönükdirerler – diýip, Tramp belledi.

Şeýle hem Trampyň belläp geçişi ýaly, bu taslama 100 müň täze iş orunlarynyň döredilmegine mümkinçilik berer.

Samsung Galaxy S25": emeli aň we kämilleşdirilen kameralar

Dünýä belli "Samsung" kompaniýasy köpden bäri garaşylýan "Galaxy Unpacked 2025" tanyşdyrylyş dabarasyny geçirdi we bu ýerde özüniň meşhur "Galaxy" smartfonlarynyň nobatdakylaryny – "Galaxy S25", "S25 +" we "S25 Ultra" smartfonlaryny hödürledi. Her bir model özünden ozalkylardan ep-esli tapawutlandy. Ähli enjamlaryň ýokary öndürilijligi we rahat işlemegi üpjün edýän kuwwatly "Qualcomm Snapdragon 8 Elite" işleýiş ulgamy ýerleşdirildi. Smartfonlaryň "S25" hatary kämilleşdirilen "One UI 7" örtüğine eýe boldy. Şeýle hem üç enjam hem 7 ýyl – 2032-nji ýyla çenli programma üpjünçiliginiň tüzelenmegini goldaýar.



Emeli intellekt "Galaxy S25" seriýasy üçin ösüşiň esasy ugurlarynyň birine öwürüldi. "Galaxy S25" smartfonnyň galereýasynda suratlara düşün-diriş arkaly gözlemek mümkinçiligi döredildi. Emeli anyň kömegi bilen senenamada meýilnamalaşdyrmak işleri ugrukdyrylyp bilner.

Esasy modeller "S25" we "S25 +" ekranyň ululygy we batareýanyň kuwwaty bilen tapawutlanýar. "S25" smartfony 6.2 dýuým ekran we 4000 mAh akkumulýator, "S25 +" bolsa 6,7 dýuým ekran we 4900 mAh akkumulýator bar. Iki modeldäki kameralar 50MP esasy kamera, 10MP üç optiki ýakynlaşdyrma kamerasy, 12MP ultra giň burçly kamera we 12MP ön kamerasy bilen öňki nesil bilen deňeşdirilende tapawutlandy.

"Galaxy S25 Ultra" dört reňkde bolar: gök, gara, kümüş we çal.

Başlangyç bahalar:

"Galaxy S25" 12/256 – 800 \$.

"Galaxy S25" 12/256 12/256 – 940 dollar.

"Galaxy S25 Ultra" 12/256 – 1,180 dollar.

Elektrikli ulaglarynyň satuwy dünýäde 17,1 milliona ýetdi

2024-nji ýylda dünýäde elektrikli ulaglarynyň söwdasy 2023-nji ýyldakydan 25% köpeliş, 17,1 milliona ýetdi. Sebit derejesinde Ýewropada şeýle görnüşli ulaglaryň söwdasy 2023-nji ýyl bilen deňeşdirilende 3% azaldy we 3 milliona ýetdi. Beýik Britaniýa ýylyň ahryna çenli 400000-den gowrak elektrikli ulagynyň satuwyny amala aşyryp, öndeligi eýeledi. Germaniýada 2023-nji ýylyň ahrynda elektrik ulaglaryna ýeňillikler ýatrylansoň, 2024-nji ýylda ulaglaryň söwdasy pese gaçdy.

ABŞ-da we Kanadada elektrik ulaglary üçin salgyt yeňillikleri sebäpli satuw 9% artyp, 1,8 milliona ýetdi.

Hytaýda söwda 40% artyp, 11 million elektrikli ulagyň satuwy amala aşyryldy we bu görkeziji tutuş dünýädäki satuwlaryň ýarysndan gowragyny emele getirdi. BYD modelleri Hytaý bazarynda öndebaryjy boldy. Umuman aýdanyňda, dünýäniň beýleki sebitlerinde elektrikli awtoulaglaryň satuwy 2023-nji ýyldan 27 göterim artyp, 1,3 milliona ýetdi.



JEMGYÝET

«Magtymguly Pyragy» atly çeper film Nýu-Ýorkda görkezildi



Türki medeniýetiň halkara guramasynyň (TÜRKSÖY) baş sekretary Sultan Raýewiň ýolbaşçylygyndaky wekiliýet Nýu-Ýork şäherinde saparda boldy. Bu saparyň çäklerinde birnäçe möhüm du-

Türkmenistan bilen Özbekistanyň bilelikde surata düşüren «Magtymguly Pyragy» atly çeper filmi ABŞ-nyň iň uly şäheri bolan Nýu-Ýorkda görkezildi. Bu filmiň dünýäniň iň iri şäherleriniň birinde görkezilmegini TÜRKSÖY guramasy gurnady. Bu barada guramanyň resmi saýtynda habar berilýär.

şuşyklar hem-de çärelər guraldy.

Şolaryň biri hem türkmen halkynyň beýik akyldary, görnükli şahyry Magtymguly Pyragynyň durmuşyna bagyşlanan "Magtymguly Pyragy" atly çeper filmi Nýu-Ýork şäherindäki Türk öýünde görkezildi.

Halkara "Gorkut ata" kinofestiwalynyň baş baýragyna mynasyyp bolan hem-de Türkmenistan bilen Özbekistanyň bilelikde surata düşüren "Magtym-

guly Pyragy" atly çeper filmi Nýu-Ýork şäherinde hem uly gyzyklanma dörettdi.

Bu çärede ýurdumyza Oguzhan adyndaky «Türkmenfilm» birleşiginiň başlygy Muhammetnazar Saparmadow hem-de "Magtymguly Pyragy" atly çeper filminde surata düşen Ahmet Amandurdyýew wekilçilik etdi.

Mälim bolşy ýaly, Magtymguly Pyragynyň doglan gününüň 300 ýyllygy mynasybetli iki goňşy ýurduň, ýagny Özbekistanyň hem-de Türkmenistanyň kinematografiýanyň gatnaşmagynda türkmen halkynyň beýik şahyry, akyldary Magtymguly Pyragynyň ömrü we döredijiligine bagyşlanan uly göwrümlü çeper film surata düşürildi.

Özbekistanyň Prezidenti Şawkat Mirziýoýewiň Karary esasynda Özbekistan Respublikasynda hem Magtymguly Pyragynyň doglan gününüň 300 ýyllygy giňden belenilip geçildi.

Özbekistanyň Kinematografiýa agentliginiň, Türkmenistanyň Oguzhan adyndaky «Türkmenfilm» birleşigi hem-de Özbekistanyň Milli kinematografiýany ösdürmek boýunça merkezini goldaw bermeginde özbek režissýory Muzaffarhon Erkinow tarapyndan surata düşürilen "Magtymguly Pyragy" filmi daşary ýurtlarda hem uly gyzyklanma eýe bolýar.

Gyşky Aziýa oýunlary: Saud Arabystany ilkinji gezek gatnaşýar

Şu ýylyň 7-14-nji fewraly aralygynyň Hytaýyň Harbin şäherinde IX gyşky Aziýa oýunlary geçiriler. Bu gyşky oýunlara yklymyň 34 milli Olimpiýa komitetinden 1275 türgten gatnaşar.

Aziýanyň Olimpiýa Geňeşiniň maglumatayna görä, bu görkeziji oýunlaryň taryhynda rekorddyr. Saud Arabystany we Kamboja ilkinji gezek sportuň gyşky oýun görnüşlerine gatnaşar.

Mundan ozal, Ýaponiýanyň Sapporo şäherinde geçirilen oýunlara 32 milli olimpiýa komitetinden 1147 türgen gatnaşdy. 8 ýyldan soňra Harbindäki oýunlarda türgenleriň sany 128-e ýetdi.

Türgenleriň 755-si erkek, 520-si zenan türgenler bolup, olar baýrakly orunlar üçin bäsleşer. Mundan başga-da, gyşky Aziýa oýunlarynda medallaryň 32 toplumy üçin bäsleşikler gurnalar.

Mälim bolşy ýaly, Aziýanyň Olimpiýa Geňeşiniň düzüminde 45 milli olimpiýa komiteti bardyr. Guramanyň ştab-kwartirasy Kuweýtiň paýtagtynda ýerleşýär.



Angliýada 2-nji "Salah" peýda boldy

Angliýanyň futbol çempionatynda çykyş edýän "Mançester Siti" topary müsürli futbolçy Omar Marmuş bilen şertnama baglaşdy. Müsürli futbolçy Omar Marmuş häzirden Angliýanyň çempionatynyň 2-nji Salahy bolar diýlip belenilýär.

Iňlis topary Omar Marmuş Germaniýanyň "Ayntraht" toparyndan 75 million ýewro satyn aldy. Şeýlelikde, bu müsürli hüjümçi gyşky transfer möwsümiň iň gymmat futbolçylarynyň biri boldy.

Müsürli hüjümçi bilen 4,5 ýyllyk şertnama baglaşyldy we ol täze toparynda "7" belgili köýnekçede çykyş eder. Marmuş Germaniýanyň çempionatynda iň güýçli 2-nji köp gol geçiren futbolçydyr. Ol şu möwsümde 17 duşuşykda 15 gol geçirdi.



Klaudinýo Kataryň "Al-Sadd" toparyna geçdi

Sankt-Peterburg futbol klubynyň smetbugat gullugynyň habar bermegine görä, "Zenit" toparynyň ýarymgoragçysy Klaudinýo mundan soňra Kataryň "Al-Sadd" toparynda çykyş eder.

"Zenit" futbol kluby, braziliýa futbolçy öz köýnekçesiniň astynda görkezen oýny üçin minnetdarlyk bildirdi. Şeýle hem rus topary özüniň esasy futbolçysyna geljekki karýerasynda üstünlük arzuw etdi.

27 ýaşly futbolçy 2021-nji ýyldan bäri "Zenit" toparynda çykyş edýär. Munuň bir bölegi hökmünde üç gezek Russiýa çempionatynda we Super kubokda, bir gezek Russiýa kubogunda ýeňiji boldy. Klaudinýo Braziliýanyň milli ýygnyndysynyň düzüminde Olimpiýa çempiony bolupdy. 2023-nji ýylda braziliýa futbolçy Russiýanyň raýatlygyny hem aldy.



Özbek futbolçy "Mançester Siti" topary bilen şertnama baglaşdy



Angliýanyň "Mançester Siti" topary Fransiýanyň "Lens" klubyndan Özbekistanyň goragçysy Abdukodir Husanow bilen resmi şertnama baglaşdy. 20 ýaşyndaky futbolçy dört ýarym ýyllyk şertnama bilen Angliýanyň Premýer-ligasynyň çempionynyň hataryna goşulýar we 2029-njy ýylyň tomsuna çenli bu toparada galar.

Özbekistanyň düzüminde 18 duşuşykda oýnan ýaş futbolçy dünýä belli tällimçi Pep Gwardiolanyň elinde tällim alar. Ol täze toparnyň düzümin-

de 2024/25-nji möwsümiň ikinji ýarymyny geçirer.

Şeýlelikde, özbek futbolçy Angliýanyň Premýer-ligasynyň öz ýurduna wekilçilik edýän ilkinji futbolçy boldy. Husanow 2023-nji ýylyň tomsunda Belarusyň "Energetik-BGU" klubyndan "Lens" toparyna goşuldy we gysga wagtda "Ligue 1" çempionatynyň geljegi uly ýaş goragçylarynyň biri hökmünde özüni tanatdy.

Fransuz toparynda bary-yogy 31 gezek çykyş edip, dünýä belli toparnyň gyzyklanmasyna eýe boldy.